
संख्या -15 / सा ० अव०-03-01/ 2019 का . 2683-- झारखण्ड राज्य में लोक सभा आम चुनाव , 
2019 के मतदान की तिथि को संबंधित लोक सभा निर्वाचन क्षेत्र में लोक प्रतिनिधित्व अधिनियम, 
1951 की धारा-135 ( ख) के निम्नांकित प्रावधानों का अनुपालन किया जाना है: 
" 1 . किसी कारबार , व्यवसाय, औद्योगिक उपक्रम या किसी अन्य स्थापन में नियोजित प्रत्येक 

व्यक्ति को , जो लोक सभा या किसी राज्य के विधान सभा के लिए निर्वाचन में मतदान करने 
का हकदार है, मतदान के दिन अवकाश मंजूर किया जाएगा । 
उपधारा ( 1) के अनुसार अवकाश मंजूर किये जाने के कारण किसी ऐसे व्यक्ति की मजदूरी से 
कोई कटौती या उसमें कोई कमी नहीं की जाएगी, और यदि ऐसा व्यक्ति इस आधार पर 
नियोजित किया जाता है कि उसे सामान्यतया किसी ऐसे दिन के लिए मजदूरी प्राप्त नहीं 
होगी तो इस बात के होते हुए भी , उसे ऐसे दिन के लिए वह मजदूरी संदत्त की जायेगी , जो 
उस दिन उसे अवकाश मंजूर ना किये जाने की दशा में दी गयी होती । 
यदि कोई नियोजक उपधारा ( 1) और उपधारा ( 2 ) के उपबंधो का उल्लंघन करेगा, तो ऐसा 
नियोजक जुर्माने से, जो पाँच सौ रूपये तक का हो सकेगा, दंडनीय होगा । 

झारखण्ड गजट ( असाधारण ) बुधवार, 3 अप्रैल , 2019 
यह धारा किसी ऐसे निर्वाचक को लागू नहीं होगी जिसकी अनुपस्थिति से उस नियोजन के 
संबंध में जिसमें वह लगा हुआ है, कोई खतरा या सारवान् हानि हो सकती है। " 

सभी सम्बन्धित प्राधिकारों को निदेश दिया जाता है कि लोक प्रतिनिधित्व अधिनियम , 
1951 की धारा 135( ख) के प्रावधानों का अक्षरशः अनुपालन सुनिश्चित किया जाय । 


झारखण्ड राज्यपाल के आदेश से , 


सुनीत कुमार, 


सरकार के अवर सचिव । 

